



گورنر KATHY HOCHUL

فوری ریلیز کے لیے: 28/12/2023

میمو: گورنر HOCHUL کی جانب سے سنہ 2023 میں ایک محفوظ، رہنے کے زیادہ قابل نیو یارک کی تعمیر کے وعدے کی تکمیل

یکم جنوری 2023 کو گورنر Kathy Hochul نے، نیو یارک کے مکینوں کے بارے میں یہ کہتے ہوئے نیو یارک کی 57ویں گورنر کے طور پر اپنے عہدے کا حلف لیا: "مشکلات کا سامنا کرتے ہوئے، ہم ہمیشہ مستقل مزاج رہتے ہیں، ہم ثابت قدم رہتے ہیں، ہم غالب آتے ہیں۔"

اس سال، نیو یارک کو اہم رکاوٹوں کا سامنا کرنا پڑا ہے: خاندانوں کے لیے بڑھتے ہوئے اخراجات، نفرت پر مبنی جرائم اور نفرت انگیز تقاریر میں اضافہ، اور تارکین وطن اور پناہ کے متلاشیوں کی آمد۔ ان مسائل کے ساتھ ساتھ رہائش کی فراہمی کو بڑھانے، بچوں کی دیکھ بھال تک رسائی میں اضافہ کرنے، اور جرائم کی شرح کو کم کر کے عالمی وباء سے پہلے کی سطح تک لے جانے کے دیرینہ چیلنجوں کے ساتھ، نیو یارک کے لوگوں کو مدد کے لیے اپنے رہنماؤں کی طرف دیکھنا پڑا۔

اس کے جواب میں، گورنر Hochul فوری طور پر کام پر لگ گئیں، جنہوں نے ایک پُر عزم، طویل المعیاد قانون سازی کے ایجنڈے کو آگے بڑھاتے ہوئے ہر بحران پر ریاستی ردعمل کی قیادت کی۔

گورنر Hochul کے بہت سے اقدامات پہلے ہی نتائج دے رہے ہیں: عوامی تحفظ میں تاریخی سرمایہ کاری، دماغی صحت کی دیکھ بھال کے نظام کی مجموعی مرمت کے لیے 1 بلین ڈالر، بچوں کی دیکھ بھال کی خدمات تک ہزاروں خاندانوں تک رسائی میں توسیع، اور دیگر اہم اقدامات جو نیو یارک کے مکینوں کی روزمرہ کی زندگیوں پر گہرے اثرات مرتب کر رہے ہیں۔

کرنے کو ابھی مزید بہت کچھ ہے، لیکن ہماری ریاست اور ملک کو درپیش مسائل سے قطع نظر، گورنر Hochul ایسی پالیسیاں بنا کر رہنمائی کرنا جاری رکھیں گی جو نیو یارک کے تمام مکینوں کو اوپر اٹھانے کے لیے کارگر ہیں۔

ایک محفوظ تر، بہتر نیو یارک بنانا

- نفرت پر مبنی جرائم اور نفرت انگیز تقریر جیسے جرائم کے خطرے سے دوچار تنظیموں کی سلامتی اور تحفظ کو بہتر بنانے کے لیے 51 ملین ڈالر سے زیادہ کی گرانٹ فنڈنگ کا اعلان کر کے؛ انسدادِ دہشت گردی کے DHSES دفتر کو مکمل طور پر فعال کر کے؛ اور ایک نئی ٹیلی فون ہاٹ لائن اور آن لائن فارم شروع کر کے ان جرائم میں اضافے کا جواب دیا جس سے نیو یارک کے مکین نفرت اور تعصب کے واقعات کی براہ راست اطلاع ریاست کو دے سکیں۔
- ایک نسل میں ایک ہی بار ہونے والی تحفظ عامہ کی سب سے بڑی سرمایہ کاری کی - بندوق کے پُر تشدد استعمال کے خاتمے، سماجی ردعمل، اور نوجوانوں کے روزگار کے پروگراموں کے ساتھ ساتھ قانون نافذ کرنے والی ایجنسیوں کے لیے فنڈز میں اضافہ اور قانون کے نفاذ اور انتہائی خطرے والے حفاظتی آرڈرز (Extreme Risk Protection Orders, ERPOs) کی تفتیش میں معاونت کے لیے \$347 ملین (گزشتہ برس سے \$120 ملین کا اضافہ)۔

- پچھلے سال کے اسی عرصے کے مقابلے میں دسمبر 2023 تک گولی مارنے کے واقعات میں زخمی ہونے اور ہندوق کے پُر تشدد استعمال سے ہلاک ہونے والے افراد کی تعداد میں دو ہندسوں میں کمی کی نگرانی کی گئی۔ ہلاک ہونے والوں کی تعداد میں 32 فیصد کمی اور چوٹ کے ساتھ فائرننگ کے واقعات میں 25 فیصد کمی۔
- آج تاریخی قانون کلین سلیٹ ایکٹ پر دستخط کیے ہیں، جو کسی فرد کو سزا سنائے جانے یا قید سے رہا ہونے کے برسوں بعد بعض مجرمانہ ریکارڈز کو مہر بند کرنے کی اجازت دیتا ہے اگر اس فرد کو بعد میں کسی اضافی مجرمانہ فعل کا مجرم نہیں ٹھہرایا جاتا۔
- نیو یارک کے ڈیجیٹل بنیادی ڈھانچے کو سائبر خطرات سے بچانے کے لیے پہلی ریاست گیر حکمت عملی کے ساتھ بہتر سائبر سیکیورٹی۔

دماغی صحت کے بحران سے نمٹنا

- ریاست نیو یارک کی دماغی صحت کی دیکھ بھال کے تسلسل کو تبدیل کرنے اور اس کی بحالی کے لیے \$1 بلین، کثیر سالہ سرمایہ کاری کی۔
- سکول جانے کی عمر کے نوجوانوں کے لیے دماغی صحت کی خدمات کو بڑھانے کے لیے \$30 ملین کی سرمایہ کاری کی، بشمول \$20 ملین سکول کے اندر ہی پیش کی جانے والی خدمات کے لیے۔
- نوجوانوں کے مسائل کو سننے کی نشستوں اور موسم بہار کی ایک سربراہی کانفرنس کی میزبانی کی، جس میں 1,000 سے زائد شرکاء نے شرکت کی، جس کا مقصد ریاست نیو یارک میں نوجوانوں کی دماغی صحت پر اثر انداز ہونے والے مسائل کو تلاش کرنا تھا۔
- ریاست بھر میں ریاست کی مالی اعانت سے چلنے والے 26 نئے سند یافتہ علاقائی رویہ جاتی صحت کلینک (Certified Community Behavioral Health Clinics, CCBHCs) کھولے گئے جو انشورنس کی حیثیت سے قطع نظر، فوری طور پر دماغی صحت اور نشہ آور مادے کے استعمال کی لت میں خدمات پیش کرتے ہیں۔
- آج تک 390 نفسیاتی بستروں کو بحال کر کے دماغی مرض میں مبتلا بے گھر افراد کی خدمت کی، جو کہ عالمی وباء کے عروج پر دوبارہ بنائے گئے تھے۔
- انتہائی نازک وقت میں مداخلت (Critical Time Intervention, CTI) کی 50 نئی کیئر کوآرڈینیشن ٹیمیں تشکیل دی گئیں جو ہر طرح کی خدمات فراہم کرتی ہیں، بشمول رہائش اور ملازمت کی معاونت۔
- اعلان کیا کہ نیو یارک میں اب 21 سیف آپشن سپورٹ (Safe Options Support, SOS) ٹیمیں ہیں جو دماغی بیماری اور نشہ آور مادے کے استعمال کی خرابی میں مبتلا غیر گھر آبادیوں کے لیے خدمات فراہم کرنے کے لیے سڑکوں پر لوگوں سے رابطہ کرتی ہیں، جس سے 230 افراد کو طویل المعیاد یا مستقل رہائش گاہوں میں منتقلی میں مدد ملتی ہے۔
- ان لوگوں کو جو رویہ جاتی صحت کی خدمات کے لیے نیٹ ورک کی موزونیت کے معیارات کو نہیں اپناتے \$2.6 ملین سے زیادہ کے جرمانے جاری کرتے ہوئے صحت کے بیمہ کاروں کو جوابدہ ٹھہرایا، بشمول زندگی بچانے والے بحران کی مداخلت اور ڈسچارج کے بعد کی خدمات کا احاطہ کرنا۔
- موبائل میڈیکیشن یونٹس (Mobile Medication Units, MMUs) قائم کرنے کے لیے آٹھ نشے کی لت سے نجات کی خدمات فراہم کرنے والوں کو \$1.6 ملین سے نوازا جو نشہ آور مواد کے استعمال کی خرابی کے علاج کے لیے ادویات فراہم کرتے ہیں۔
- افیون کے تصفیہ کے معاہدوں کے پہلے سال میں فراہم کردہ تمام \$192.8 ملین دستیاب کروائے، مختلف قسم کی روک تھام، علاج، نقصان میں کمی، اور بحالی کے اقدامات کی کفالت کرتے ہوئے نیو یارک کے افیون اور نشہ آور ادویات کے زیادہ مقدار میں استعمال کے بحران سے متاثرہ لوگوں کو مدد فراہم کی۔

نقل مکانی کرنے والوں اور پناہ کے متلاشیوں کی آمد کے مسئلے کو حل کرنا

- وفاقی امیگریشن پالیسی کی میعاد ختم ہونے کی توقع میں پناہ کے متلاشیوں اور تارکین وطن کی آمد کے لیے تیاری کے لیے اقدامات کیے اور ریاستی ردعمل کی قیادت جاری رکھے ہوئے ہیں۔
- پناہ کے متلاشیوں اور تارکین وطن کی رہائش، نقل و حمل اور سماجی خدمات کی مالی اعانت کے لیے آج تک تقریباً \$1.9 بلین کا وعدہ کیا ہے۔
- پناہ کے متلاشیوں اور تارکین وطن کے لیے پناہ گاہوں کے طور پر استعمال ہونے والے متعدد سرکاری مقامات کی نشاندہی کی، بشمول مینہیٹن میں لنکن اصلاحی سہولت اور جان ایف کینیڈی ہوائی اڈے پر عمارت 197۔
- عملی انتظام و انصرام میں مدد کے لیے نیشنل گارڈ کے 2,100 سے زائد اہلکار تعینات کیے۔
- 31 جولائی 2023 کو یا اس سے پہلے وینزویلا سے ریاستہائے متحدہ امریکہ پہنچنے والے افراد کو عارضی تحفظ کا درجہ (Temporary Protected Status, TPS) دینے کے لیے وائٹ ہاؤس پر کامیاب دباؤ کی قیادت کی، وینزویلا کے 15,000 سے زائد افراد کو 30 دنوں کے اندر قانونی کام کی حیثیت حاصل کرنے کا موقع فراہم کیا۔

نیو یارک کو مزید سستا اور رہنے کے قابل بنانا

- نیو یارک میں کم از کم اجرت میں تاریخی اضافہ کیا جو سنہ 2027 تک جاری رہے گا جب پھر مہنگائی کی شرح کا اشاریہ بنایا جائے گا، اس بات کو یقینی بناتے ہوئے کہ وہ لوگ جو سستی کے بحران سے سب سے زیادہ متاثر ہوں گے – بشمول خواتین اور غیر سفید فام لوگ – ضروریات زندگی کی لاگت سے ہم آہنگ رہیں۔
- چار سال سے کم عمر کے 630,000 بچوں کو ایمپائر سٹیٹ چائلڈ کریڈٹ (Empire State Child Credit, ESCC) کے لیے اہل بنا کر، نگہداشت اطفال کو بڑھانے اور نیو یارک کے خاندانوں کی مدد کرنے کے لیے تاریخی سرمایہ کاری کی، ایک اندازے کے مطابق 250,000 دیکھ بھال کرنے والوں کو فائدہ پہنچانے والے ریاستی افرادی قوت کو برقرار رکھنے کا پروگرام بنانے کے لیے \$500 ملین کا استعمال، اور \$4.8 ملین کے اجر کے زیر کفالت نگہداشت اطفال کے پائلٹ پروگرام کی تخلیق جو ایسے خاندانوں جو ریاست کی اوسط آمدنی کے 85 سے 100 فیصد کے درمیان آتے ہیں، کو نگہداشت اطفال کی لاگت کو شرکت کرنے والے آجروں اور ریاست کے ساتھ تقسیم کرنے کی اجازت دیتا ہے۔
- نگہداشت اطفال کے امدادی پروگرام کے لیے چار سالوں میں \$7.6 بلین فراہم کرنا اور آمدنی کی حد کو وفاقی قانون کی جانب سے اجازت شدہ زیادہ سے زیادہ تک بڑھا کر اہلیت کو بڑھانا: وفاقی غربت کی سطح کے 300 فیصد سے ریاستی اوسط آمدنی کے 85 فیصد تک – نیو یارک کے اضافی 100,000 سے زائد خاندانوں کو امداد دینا۔
- اعلان کیا کہ تقریباً 27,000 ہاؤسنگ یونٹس کو انتظامیہ کے انقلابی پانچ سالہ، \$25 بلین کے ہاؤسنگ پلان کے جزو کے طور پر تعمیر اور محفوظ کیا گیا ہے۔
- رہائش گاہوں کی تیاری کو فروغ دینے کے لیے انتظامی کارروائیوں کو استعمال کرتے ہوئے نیو یارک کی رہائشی رسد میں اضافہ، بشمول ایک ایگزیکٹو آرڈر جو کہ ایسے علاقوں کے لیے مخصوص صوابدیدی فنڈنگ کو ترجیح دیتا ہے جو ایک نئے "پرو ہاؤسنگ کمیونٹی" کے سرٹیفیکیشن کے عمل کی تعمیل کرتے ہیں؛ علاقے کی سطح پر رہائش اور علاقہ بندی کے اعداد و شمار جمع کرنے اور اشتراک کرنے کے لیے ایک نیا، باہمی تعامل والا پورٹل؛ اور بروکلین کے گوانس علاقے میں A-421 کی میعاد ختم ہونے سے رکے ہوئے رہائشی منصوبوں کو آگے بڑھانے کا پروگرام۔
- تمام ریاستی اداروں سے مطالبہ کیا گیا کہ وہ اپنی ریاستی ملکیتی زمینوں کو رہائش میں تبدیل کرنے کی صلاحیت کی ممکنہ شناخت کریں۔
- بڑی ریل لائنوں کے ساتھ رہائش گاہوں کی تیاری کو تیز کرنے کے لیے توسیع شدہ ٹرانزٹ اورینٹڈ ڈیولپمنٹ (Transit-Oriented Development, TOD)۔
- ڈاؤن ٹاؤن احیائے نو پہل کاری (Downtown Revitalization Initiative, DRI) پروگرام کے ذریعے ریاست نیو یارک بھر کی کمیونٹیز میں دسیوں ملین ڈالر کی سرمایہ کاری کی، جس سے چھوٹی کاروباری سرمایہ کاری، نقل و حمل کا بنیادی ڈھانچہ، اور ہر علاقے میں سستے مکانات لائے گئے۔

- NY Forward کے ذریعے آج تک 24 کمیونٹیز کو \$100 ملین سے نوازا، جو نیو یارک کے مرکزی شہروں کے احیاء کو تیز کرنے اور وسعت دینے کے لیے کام کرتا ہے۔
- ایسی قانون سازی پر دستخط کیے جو صارفین کو طبی قرضوں کے کریڈٹ سکور پر اثر انداز ہونے سے بچاتی ہے اور ادویات کی قلت کے دوران ادویات کی قیمتوں میں اضافے پر پابندی لگاتی ہے۔

تولیدی صحت کی دیکھ بھال کو مضبوط بنانا اور پھیلانا

- اس بات کو یقینی بنا کر تولیدی صحت کی دیکھ بھال تک رسائی کو مضبوط بنایا گیا کہ نیو یارک کے فراہم کنندگان دوا کے ذریعے اسقاط حمل تجویز کر سکتے ہیں، فارماسٹ کو کاؤنٹر پر مانع حمل ادویات فراہم کرنے کی اجازت دیتے ہیں، اور SUNY اور CUNY سسٹمز میں سکولوں سے تقاضہ کرتے ہیں کہ وہ دواؤں کے ساتھ اسقاط حمل تک رسائی کی پیشکش کریں۔
- ان ریاستوں میں جہاں اسقاط حمل کی خدمات کو غیر قانونی قرار دیا گیا ہے یا ٹیلی ہیلتھ سروسز کے ذریعے محدود کر دیا گیا ہے وہاں کے مریضوں کو تولیدی صحت کی دیکھ بھال کو یقینی بنا کر قوم کی قیادت کی۔
- اعلان کیا کہ ریاست موجودہ متوقع ضروریات کو پورا کرنے کے لیے مسوپروستول کی 150,000 خوراکیں ذخیرہ کرے گی، جو پانچ سال کی رسد ہے۔
- اسقاط حمل کرنے والوں اور تولیدی صحت کے لیے نئی فنڈنگ میں \$100.7 ملین کی سرمایہ کاری کی، بشمول تولیدی صحت کے مراکز کے لیے سیکیورٹی گرانٹس اور میڈیکل کی اضافی ادائیگیاں۔

21ویں صدی میں ملازمتیں پیدا کرنے کے لیے تیزی سے ترقی کرنے والی صنعتوں کو فروغ دینا

- GO-SEMI بنایا، جو کہ ریاست نیو یارک میں مائیکرون کی تاریخی \$100 بلین سرمایہ کاری کی نگرانی کے لیے \$45 ملین کی سرمایہ کاری ہے تاکہ 50,000 نئی ملازمتیں پیدا ہوں اور ریاست کی چپ سازی کے ماحولیاتی نظام کو بڑھانے کی کوششوں کو تقویت ملے۔
- NY CREATES کے Albany NanoTech کمپلیکس - جو کہ شمالی امریکہ میں اپنی نوعیت کا پہلا مرکز ہے - میں اگلی نسل کا مرکز برائے تحقیق و تیاری بنانے کے لیے صنعتی قائدین کے ساتھ \$10 بلین کی شراکت داری کا اعلان کیا، جو نیو یارک کو ملک کے جدید ترین، سرکاری ملکیتی سیمی کنڈکٹر R&D بنیادی ڈھانچے کا گھر بناتا ہے۔
- نیو یارک کی سبز معیشت کو بڑھانا، جس سے قدرتی ایندھن کے شعبے کے ملازمین کو صاف توانائی کی صنعت میں ضم کر کے اور افرادی قوت کی تیاری اور تربیتی اقدامات کو وسعت دے کر تقریباً 171,000 کارکنوں کو فائدہ پہنچا، جو ریاست کی سب سے محروم آبادی کے لیے پروگراموں کو ترجیح دیتے ہیں۔
- نیو یارک کے فلم اور ٹیلی وژن پروڈکشن ٹیکس کریڈٹ کی ایک تاریخی توسیع کا حصول تاکہ ریاست کی بڑھتی ہوئی فلمی صنعت کی سالانہ حد کو \$700 ملین تک بڑھایا جا سکے۔

عوامی سفر کو بہتر بنانا اور علاقوں کو دوبارہ جوڑنا

- نیو یارک سٹی کے سب سے بڑے کاروباری اداروں پر پے رول موبیلیٹی ٹیکس کو ایڈجسٹ کر کے اور سٹی کی جانب سے تعاون میں اضافہ کر کے میٹروپولیٹن ٹرانسپورٹیشن اتھارٹی (Metropolitan Transportation Authority, MTA) کو مالیاتی بے یقینی سے بچانے اور عوامی نقل و حمل کے لیے طویل مدتی استحکام کو محفوظ بنانے کے لیے ریکارڈ سرمایہ کاری کی۔
- MTA کے نظام میں سواروں کی حفاظت کے لیے \$35 ملین کی حفاظتی سرمایہ کاری کی اور اعلان کیا کہ سب وے کے بڑے جرائم عالمی وباء سے پہلے کی سطح پر واپس آ چکے ہیں۔
- اعلان کیا کہ نیو یارک سٹی سب وے نے اکتوبر 2023 میں ویک اینڈ ڈے پر 2.7 ملین سے زیادہ ٹکٹ پر سفر کرنے والی سواروں کا نیا ریکارڈ قائم کیا۔

- ملک میں بھیڑ والے علاقوں میں سفر کرنے کی قیمتوں کا تعین کرنے کے پہلے پروگرام کو آگے بڑھانے میں ریاست کی قیادت کی جو قابل بھروسہ سروس کی سطح کو بڑھانے اور MTA کے نظام میں رسائی کو بہتر بنانے میں مدد کے لیے ہر سال \$1 بلین فنڈز فراہم کرے گا۔
- علاقوں کو دوبارہ آپس میں منسلک کر کے ماضی کی غلطیوں کو درست کرنے کے لیے ایک اعلیٰ سطحی منصوبہ تیار کیا جہاں شاہراہیں علاقوں کو تقسیم کرنے کے لیے بنائی گئی تھیں اور سڑکوں کو رہائشیوں کو ان کے شہر سے الگ کرنے کے لیے ڈیزائن کیا گیا تھا، جس میں سیراکیوز میں \$2.25 بلین کا I-81 Viaduct منصوبہ اور بفلو میں \$1 بلین کا کنسنگٹن منصوبہ شامل ہیں۔
- سیکنڈ ایویینیو سب وے کے فیز 2 پر پیشرفت کا اعلان کیا، جو نیو یارک سٹی کے سب سے زیادہ سفر پر منحصر علاقوں میں سے ایک ایسٹ ہارلیم کو ایکویٹی فراہم کرتا ہے۔

موسمیاتی تبدیلیوں کا مقابلہ کرنا اور مستقبل کی آفات کے لیے تیاری کرنا

- ریاستی ایجنسیوں کو آب و ہوا کی کارروائی کو تیز کرنے اور نیو یارک کے تمام باشندوں کے لیے ایک پائیدار اور سستی مستقبل کے لیے فنڈ اور سرمایہ کاری کا پروگرام بنانے کی ہدایت کی۔
- ساؤتھ فورک ونڈ میں پہلی آپریشنل ونڈ ٹربائن سے لانگ آئی لینڈ کو صاف توانائی کی کامیاب ترسیل کر کے ایک تاریخی سنگ میل حاصل کیا، جو ریاستہائے متحدہ امریکہ میں یوٹیلیٹی کے پیمانے پر بجلی کی فراہمی شروع کرنے والا پہلا آف شور ونڈ فارم ہے۔
- دستیاب بانڈ ایکٹ فنڈز کے پہلے دور کا اعلان کیا، جس میں پانی کے بنیادی ڈھانچے کے لیے \$200 ملین اور کاربن کے صفر اخراج والی سکول بسوں کے لیے \$100 ملین شامل ہیں۔
- صاف پانی کے بنیادی ڈھانچے کے لیے \$500 ملین کی سرمایہ کاری کی۔
- نیو یارک کے کم آمدنی والے 20,000 خاندانوں کے لیے توانائی کے اخراجات کو کم کرنے کے لیے \$200 ملین کا EmPower+ ہوم ریٹروفٹ پروگرام تیار کیا۔
- 800,000 گھرانوں کے لیے بجلی کے زیادہ بلوں کے لیے \$200 ملین ڈالر کی امداد کی۔
- ریاست بھر میں مسائل سننے کے لیے 10-اسٹاپ کا دورہ مکمل کیا، بانڈ ایکٹ فنڈز کی فراہمی میں باہمی تعاون اور شفاف عمل کی تشکیل میں ایک اہم قدم ہے۔
- یونیورسٹی آف الیٹھام میں نیو یارک کے ریاستی موسمیاتی خطرے کے ابلاغی مرکز (State Weather Risk Communication Center, SWRCC) کے قیام کا اعلان کیا، جو یونیورسٹی کے محققین اور ریاستی ہنگامی منتظمین کے درمیان اپنی نوعیت کا پہلا عملی تعاون ہے۔

اگلی نسل کے لیے اعلیٰ معیار کی تعلیم کو ترجیح دینا

- تعلیمی فنڈنگ میں ایک تاریخی سرمایہ کاری کی، جس میں تعلیمی سال 2024 کے لیے مجموعی سکولی امداد میں ریکارڈ \$34.5 بلین شامل ہیں۔
- فاؤنڈیشن امداد کے لیے \$24 بلین کی سرمایہ کاری کی، تاریخ میں پہلی بار فاؤنڈیشن امداد کو مکمل طور پر فنڈ دینے کے وعدے کو پورا کیا۔
- نیو یارک کے 20,000 بچوں تک اعلیٰ معیار کے پری کنڈرگارٹن پروگراموں کو وسعت دینے کے لیے اضافی \$150 ملین فراہم کیے، جس سے ریاست کی کل سالانہ سرمایہ کاری \$1.2 بلین سے زیادہ ہو گئی۔
- کم آمدنی والے سرکاری اور غیر سرکاری سکولوں کو ایک وفاقی پروگرام میں حصہ لینے کی ترغیب دینے کے لیے \$134 ملین فراہم کیے جو ان سکولوں کے تمام طلباء کو بغیر کسی معاوضے کے ناشتہ اور دوپہر کا کھانا کھانے کے قابل بناتے ہیں، قطع نظر اس سے کہ خاندان کی آمدنی کچھ بھی ہو۔
- کیمپس کی سہولیات کو بہتر کرنے اور اختراع اور ترقی کی کفالت کے لیے تزویراتی سرمایہ کاری کرنے کے لیے SUNY اور CUNY مالیاتی منصوبوں کے لیے نئی فنڈنگ میں \$2.4 بلین کی سرمایہ کاری کی۔

نگہداشتِ صحت کے ایک مضبوط، بہتر نظام کی تعمیر

- ریاست نیو یارک کے نگہداشتِ صحت کے نظام کی کفالت کرنے کے لیے \$22 بلین، کثیر سالہ سرمایہ کاری اور اہم سرمائے میں اپ گریڈ کرنے کے لیے خدمات فراہم کنندگان کے لیے اضافی \$1 بلین فراہم کیے۔
- ہسپتالوں اور نگہداشتِ صحت کی سہولیات کے لیے \$500 ملین کی سرمایہ کاری کی تاکہ یہ یقینی بنایا جا سکے کہ سائبر سیکیورٹی کے تحفظات مضبوط رہیں اور مریضوں کے کوائف خفیہ رہیں۔
- کم وسائل والے علاقوں میں ہسپتال کے بوسیدہ نظام اور خدمات میں نمایاں بہتری کی نگرانی کی، بشمول راجسٹر کے سٹرانگ میموریل ہسپتال میں \$650 ملین کے ہنگامی شعبے کی توسیع کے لیے سنگ بنیاد رکھنا۔

نیو یارک کی بھنگ کی قانونی صنعت کی تعمیر

- ریاست کی بھنگ کی قانونی مارکیٹ میں نمایاں توسیع کے لیے ایک مضبوط بنیاد رکھی، سال کے آخر تک نیو یارک میں 40 فعال ڈسپنسریاں ہوں گی - جن میں سے زیادہ تر آزاد افراد کی ملکیت ہیں جو ماضی کی ممانعت کے غیر مساوی نفاذ سے غیر منصفانہ طور پر متاثر ہوئے تھے۔
- بھنگ کی غیر قانونی دکانوں پر کریک ڈاؤن کرنے کا وعدہ پورا کیا، جس نے آج تک 350 مقامات کا معائنہ کیا ہے - 11,000 پاؤنڈ سے زیادہ ضبط شدہ غیر قانونی بھنگ برآمد ہوئی ہے جس کی قیمت \$54 ملین ہے۔
- اس بات کو یقینی بنانے کے لیے تخلیقی کارروائی کی کہ کاشتکاروں کے پاس اپنی مصنوعات کو صارفین تک پہنچانے کے لیے شوکیسز بنا کر کاشتکاروں کو لائسنس یافتہ ریٹیل آپریٹرز کے ذریعے "پاپ اپ" اسٹائل تقریبات میں اپنی مصنوعات فروخت کرنے کی اجازت دی گئی، جس سے مجموعی طور پر \$3.4 ملین کی آمدنی ہوئی ہے۔

نیو یارک کی اعلیٰ ترین عدالت کے لیے ایک نیا دور

- چیف جج Rowan D. Wilson، جنہوں نے ریاست نیو یارک کی تاریخ میں پہلے سیاہ فام چیف جج کے طور پر تاریخ رقم کی، اور ایسوسی ایٹ جج Caitlin Halligan کی نامزدگیاں کیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)